



अधिकतम 31.4 डिग्री

न्यूनतम 16.6 डिग्री

रायपुर, शुक्रवार 3 मई 2024

बालोद | अर्जुदा | गुंडरदेही | देवरी बंगला | डौंडीलोहारा | डौंडी | अंडा | गुरूर | दल्लीराजहरा | कलंगपुर | लाटाबोड

12 सोरर व अर्जुनी में कई ईट भट्टों के कारण बड़ी लोगों की ...

10 जलसंकट को लेकर परसुलीडीह हाउसिंग ...



खबर संक्षेप

गाली-गलौज करने वाले गए जेल

डौंडीलोहारा। ग्राम पंचायत चिल्हाटी कला के सचिव रूपचंद यदुवंशी के साथ ग्राम पंचायत कार्यालय में अपने पुराने बकाया पैसे की मांग को लेकर गालीगलौज व दुर्व्यवहार करने के आरोप में बदमाश परमेश गौरे व लोकनाथ साहू दोनों निवासी ग्राम चिल्हाटी कला को धारा 151 जाफो के तहत गिरफ्तार अनुविभागीय डंडाधिकारी डौंडीलोहारा द्वारा जेल वारंट बनाए जाने से जेल दाखिल किया गया है।

नृत्य, गममत तथा गायन की निःशुल्क कार्यशाला 12 से

डौंडीलोहारा। छत्तीसगढ़ की प्रसिद्ध लोककला मंच लोकरंग अर्जुदा और लहर गंगा के मार्गदर्शन में 12 मई से 17 मई तक निःशुल्क नृत्य, गममत तथा गायन कार्यशाला का आयोजन लोकरंग अर्जुदा परिसर में किया जा रहा है। लोक कलाकार धनेश साहू ने बताया कि लोकरंग अर्जुदा तथा छत्तीसगढ़ी एल्बम के डॉस डायरेक्टर सतीश साहू और छत्तीसगढ़ी गीतों के म्यूजिक डायरेक्टर पुरानिक साहू के निर्देशन में कार्यशाला का आयोजन किया जा रहा है। इसमें इच्छुक ग्रामीण तथा शहरी क्षेत्रों के ऐसे कलाकार जो लोक कला की इच्छा रखते हैं तथा जिनको मंच नहीं मिल पाता है, वे यहाँ सीख सकते हैं। श्री साहू ने बताया कि प्रशिक्षण के बाद कलाकारों को मंच भी प्रदान किया जाएगा।

खेरथा बाजार विद्यालय में परीक्षा परिणाम घोषित

देवरीबंगला। शासकीय पूर्व माध्यमिक शाला, खेरथा बाजार में कक्षा 6वीं, 7वीं व 8वीं का परीक्षा परिणाम घोषित किया गया। इस अवसर पर समिति अध्यक्ष उषा प्रजापति एवं सदस्य, पालक गण, संस्था के सभी शिक्षक शिक्षिकाएँ उपस्थित रहे। परिणाम की घोषणा प्रधान पाठक वाईएल सिन्हा ने की। कक्षा 8 में प्रथम तारणी व द्वितीय कुमकुम रहीं। कक्षा 7वीं में प्रथम खुशबू व द्वितीय याशिका तथा कक्षा 6वीं में प्रथम वासनी व द्वितीय गरिमा निषाद ने प्राप्त किया। सभी सफल छात्र-छात्राओं को शिक्षकों ने बधाई व शुभकामनाएं देते हुए प्रगति पत्रक प्रदान किया गया।

जिला हाकी संघ बालोद की बैठक में कई विषयों पर हुई चर्चा



बालोद। जिला हाकी संघ बालोद की बैठक गंगपारा बालोद में संघ अध्यक्ष कामेश साहू की अध्यक्षता में आहुत की गई। बैठक में सब जूनियर बालिका स्टेट टूर्नामेंट करने, हाकी खेल को बालोद जिला किस प्रकार विस्तार किया जाए, आगामी सत्र में बालोद जिला हाकी टीम अन्य जिला एवं राज्य स्तर पर प्रतियोगिता के लिए भेजने, मैदान में बच्चों को सुरक्षा एवं सुविधा किस प्रकार दी जाए जैसे विषयों चर्चा की गई। इस बैठक में जिला हाकी संघ बालोद के अध्यक्ष टोमन साहू, उपाध्यक्ष सूर्यकांत सिन्हा, सचिव तोरण लाल, सोरभ शर्मा, रुपेन्द्र सिन्हा, घनश्याम सिन्हा, दिनेश साहू, महेंद्र देवान, विनोदनी यादव, गायत्री, अंजली धनकार, पायल देवान, खुनेश्वर गजेन्द्र, मिथलेश तारम, जगन्नाथ साहू, गमनेश्वर तारम, लीलाधर साहू, तेजेश्वर सिन्हा, संरूप सिवनी थानेश्वर सिन्हा उपस्थित थे।

युवक का शव मिला

भिलाई। युवक का नाले में शव मिला। पुलिस ने मर्ग कायम कर जांच में लिया है। सुपेला पुलिस ने बताया कि बुधवार की सुबह चन्द्रा-मौर्या टांकज के पास नाली में मृत हालत में युवक का शव मिला। जिसका शिनाख्त करने पर किशोर हटिले डोगरगढ़ निवासी के रूप में पहचान हुई। मृतक रोजी-मजदूरी का काम करता था।

कार्य के लिए दूसरे राज्यों में गए छत्तीसगढ़ के लोगों को वहीं मिल रहा उनके हिस्से का राशन

हरिभूमि न्यूज | दल्लीराजहरा

कार्य की तलाश में दूसरे राज्यों में पलायन करने वाले श्रमिकों को भी राशनकार्ड पोर्टिबिलिटी का लाभ मिल रहा है। उन्हें वहां भी सस्ता राशन प्राप्त कर रहे हैं। दल्लीराजहरा के समीप ग्राम साल्हे सिंगनवाही कोकान घोटिया खल्लारी आदि क्षेत्र निवासी रमेश कुमार सिंगामे, मोहित कुमार मरकाम, विनोद कुमार ने बताया कि उनके परिजन कार्य करने के लिए अन्य प्रदेश गए हैं, परंतु उन्हें राशन का लाभ दूसरे राज्यों में भी मिल रहा है। वन नेशन वन राशन कार्ड प्रणाली एनएफएसए से लाभान्वित होने वाले सभी लोगों विशेष रूप से प्रवासी लाभार्थियों को बायोमेट्रिक/आधार प्रमाणीकरण के साथ उनके मौजूदा राशन कार्ड के माध्यम से देश में किसी भी

खाद्य विभाग के अनुसार बड़ी संख्या में लोगों ने लिया राशनकार्ड पोर्टिबिलिटी का लाभ



व्या है वन नेशन वन राशन कार्ड योजना

गौरतलब है कि दल्लीराजहरा सहित क्षेत्र में श्रमिकों का पलायन भी सबसे अधिक संख्या में हुआ है। इस आधार पर सरकार को इस योजना का लाभ मिल रहा है किंद सरकार की ओर से शुरू की गई 'वन नेशन वन राशन कार्ड' योजना अब पूरे देश में लागू हो गई है। वन नेशन वन राशन कार्ड योजना राशन कार्ड की पोर्टिबिलिटी योजना है, जिसमें कहीं का राशन कार्ड, कहीं भी इस्तेमाल किया जा सकता है। इसका काम आधार से जुड़ा होता है, इसलिए बायोमेट्रिक डेटा के आधार पर राशन की सुविधा कहीं भी पाई जा सकती है।

उचित मूल्य की दुकान (एफपीएस) से अपने अधिकार के खाद्यान्न के पूर्ण या आंशिक हिस्से को प्राप्त करने का अधिकार है। केंद्र सरकार की वन नेशन वन राशनकार्ड योजना का लाभ उन लोगों को भी आसानी से मिल रहा है, जो रोजी-रोटी कमाने के लिए दल्लीराजहरा सहित छत्तीसगढ़ से दूसरे स्थानों या राज्यों में गए हैं। छत्तीसगढ़ से बाहर रहकर कार्य कर रहे हैं, यहां के लोगों के लिए यह योजना लाभदायक साबित हो रही है। दल्लीराजहरा सहित क्षेत्र में राशन कार्ड पोर्टिबिलिटी के आधार पर राशन कार्ड से दूसरे स्थानों की सरकारी राशन दुकानों से राशन लेने की सुविधा का लाभ अप्रैल में सैकड़ों लोगों ने उठाया है। खाद्य विभाग के रिकार्ड के मुताबिक अप्रैल माह में प्रयुक्त योजना का लाभ काफी लोगों ने लिया है।

हरिभूमि सरोकार : मालवाहक चालकों ने यात्री वाहनों में सामान परिवहन करने की शिकायत की

सख्ती के बाद मालवाहक व यात्री वाहनों के चालक आमने-सामने

हरिभूमि न्यूज | बालोद

मालवाहक वाहनों में सवारी नहीं बैठाने की समझाइश देने पर वाहन चालकों ने ऑटो रिक्शा में भारी भरकम सामान ढोने की शिकायत

■ पुलिस ने दोनों तरह के वाहन चालकों की बैठक लेकर बताया नियम, दी हिदायत

कर दी। ऐसे में अब यातायात पुलिस ने दोनों वाहन चालकों की बैठक लेकर समझाइश दी है। दरअसल मालवाहकों में यात्रियों को बैठाया जाता है, तो वहीं ऑटो रिक्शा में या अन्य वाहन जिसमें लोग सफर करते हैं, उन वाहनों में भारी भरकम सामान का परिवहन भी किया जाता है।

मालवाहक वाहनों सहित अन्य वाहन चालकों की लापरवाही के कारण लगातार सड़क दुर्घटना हो रही है। इसी के साथ हाल ही में बेमेतरा जिले में एक मालवाहक वाहन भीषण सड़क हादसे का शिकार हो गया, जिसमें 9 लोगों की मौत हो गई, जबकि 20 से अधिक लोग घायल हो गए। इस तरह के

यातायात पुलिस ने मालवाहक चालकों की बैठक लेकर सवारी नहीं बैठाने की चेतावनी



हादसे जिले में भी हो चुके हैं, उसके बाद भी लगातार लापरवाही भी बरती जा रही है, जिसे लेकर हरिभूमि लगातार खबर प्रकाशित कर लोगों को जागरूक करने का प्रयास कर रहा है। इस बीच यातायात पुलिस ने मालवाहक वाहन पिकअप चालकों की बैठक ली, जिसमें चालकों को सवारी नहीं बैठाने की समझाइश देकर यातायात नियमों का पालन करने की अपील की। इस दौरान मालवाहक चालकों ने ऑटो रिक्शा चालकों पर भारी भरकम सामान का परिवहन करने का आरोप लगाया। उन्होंने कहा कि इससे उनकी रोजी-रोटी पर फर्क पड़ता है। मालवाहक चालकों की शिकायत के बाद यातायात पुलिस ने ऑटो रिक्शा



चालकों को भी बैठक ली और उन्हें भी सवारी के अलावा किसी अन्य सामान का परिवहन नहीं करने की चेतावनी दी।

मालवाहकों में यात्रियों के परिवहन से बढ़ जाती है दुर्घटना की आशंका

जागरूकता के अनुसार यातायात प्रमार्गी किरायेकर राकेश ठाकुर ने टैक्टर, पिकअप, ऑटो मालवाहक वाहन चालकों की बैठक ली। बैठक में उन्होंने कहा कि अक्सर देखने में आता है कि शादी के सैजनों में बाराती, छुट्टी कार्यक्रम, चौथिया के दौरान ग्रामीण क्षेत्रों में मालवाहकों में यात्रियों का परिवहन किया जाता है। मालवाहकों में यात्रियों के परिवहन से दुर्घटना की आशंका बढ़ जाती है, वहीं दुर्घटना में लोगों की मौत होने तथा गंभीर रूप से घायल होने की आशंका बढ़ जाती है, क्योंकि यह सवारी वाहनों की तरह यात्रियों के लिए सुरक्षित नहीं होते। इसलिए मालवाहकों में यात्रियों का परिवहन न करें।

वाहन चालकों को दिए निर्देश

इस दौरान मालवाहक चालकों की बैठक लेकर मालवाहकों में सवारी भरकर परिवहन नहीं करने, शराब सेवन कर वाहन नहीं चलाने, ऑक्टर स्पॉड वाहन नहीं चलाने, गाड़ियों के पीछे अतिव्यवस्था से रेंडियम लगाने, वाहनों को सड़क किनारे पार्किंग नहीं करने की समझाइश दी गई। इसी तरह रात्रि जागरण की संभावना होने पर दो झूझरो का उपयोग करने एवं यातायात नियमों का पालन करने के संबंध में समझाइश दी गई।

रात में घर में घुसा चोर, नकदी और 30 हजार की अंगूठी पार

हरिभूमि न्यूज | बालोद

थाना कोतवाली क्षेत्र में एक बार फिर अज्ञात चोर ने चोरी की वारदात को अंजाम दिया है। जिला मुख्यालय से लगे ग्राम झलमला के घोटिया चौक में मनीष साहू के घर 29 और 30 अप्रैल की दरमियानी रात एक अज्ञात चोर घर में घुस गया। आरोपी ने पर्स में रखे 800 रुपए और अलमारी से 30 हजार रुपए की सोने की अंगूठी की चोरी की है। मामले में प्रार्थी राठौड़ी कीमती 30,000 रुपये को कोई जिसके बाद पुलिस ने एफआईआर दर्ज कर अब जांच में जुट गई है। प्रार्थी मनीष साहू ने बताया कि 29 अप्रैल को रात

कोतवाली क्षेत्र में 15 दिनों में तीसरी घटना

बिंते 15 दिनों के भीतर कोतवाली थाना क्षेत्र में चोरी की यह तीसरी घटना है। चोरी के पुराने मामलों में पुलिस को अब तक सफलता नहीं मिली है और एक बार फिर चोरी का नया मामला सामने आ गया है। पुलिस द्वारा प्रार्थी के घर में लगे सीसीटीवी कैमरे के आधार से अज्ञात चोर तक पहुंचने जांच शुरू कर दी है।



हरिभूमि न्यूज | बालोद

गर्भवती नाबालिग लड़की की शिकायत पर पुलिस ने आरोपी नाबालिग लड़के को धारा 376 सहित अन्य धाराओं के साथ गिरफ्तार कर न्यायिक रिमांड पर बाल सुधार गृह ले जाया गया। मामला जिले के गुण्डरदेही थाना क्षेत्र के एक गांव का है, जहां नाबालिग लड़के और लड़की के बीच दोस्ती हुई। दोस्ती के बाद प्रेम प्रसंग के साथ शारीरिक संबंध भी बना। इस बीच नाबालिग लड़की गर्भवती हो गई। उसके बाद नाबालिग लड़की की शिकायत पर पुलिस ने आरोपी नाबालिग लड़के को गिरफ्तार किया और धारा 363, 366, 376(2) (एन), 376 (3), 4, 5, 6 के तहत कार्यवाही की गई। एक अन्य मामले में एक थाना क्षेत्र के अन्य गांव में नाबालिग

लड़की की गुमशुदगी होने की शिकायत गुण्डरदेही थाना में की गई है। पुलिस के अनुसार नाबालिग लड़की अपने घर से गांव के दूसरे मोहल्ले में जाने की बात कहकर रविवार को निकली थी, जो अब तक वापस नहीं आई है। पुलिस ने मामले में धारा 363 के तहत एफआईआर दर्ज कर आगे की कार्यवाही में जुट गई है।

प्रेमजाल में फंसकर हो रहे दुष्कर्म का शिकार

नाबालिग लड़की मोबाइल के माध्यम से हो या किसी जान पहचान के माध्यम से, वे प्रेमजाल में फंसकर दुष्कर्म के शिकार हो रही हैं। इस तरह का मामला लगातार सामने आ रहे हैं। पालकों व समाज को ऐसे मामलों को लेकर चिंतन को जरूरत है, ताकि ऐसी घटनाओं पर लागू लाग सकें।

नाबालिग लड़की हुई गर्भवती, बाल सुधार गृह भेजा गया नाबालिग आरोपी

लगातार बढ़ रहे नाबालिग लड़कियों की गुमशुदगी और दुष्कर्म के मामले

जिले में नाबालिग लड़कियों की गुमशुदगी होने की शिकायत लगातार सामने आ रही है। बीते कुछ सालों में यह मामला काफी तेजी से बढ़ा है और लगातार मामला सामने आ रहा है। बीते एक माह की बात करें तो करीब 10 मामले नाबालिग लड़कियों और बालिग युवतियों की गुमशुदगी तथा उनके साथ दुष्कर्म होने की घटना सामने आई है। लगातार इस तरह के मामले सामने आने से जिला का विषय बना हुआ है। हालांकि पुलिस प्रशासन इस तरह के मामलों को गंभीरता से लेकर कड़ी कार्यवाही करने का दावा कर रही है।

तहसील साहू संघ गुण्डरदेही व अधिकारी-कर्मचारी प्रकोष्ठ ने शुरू की निःशुल्क कोचिंग

बच्चों को प्रतियोगी परीक्षाओं के लिए तराशेंगे सेवाभावी शिक्षक

हरिभूमि न्यूज | गुण्डरदेही

तहसील साहू संघ गुण्डरदेही एवं अधिकारी-कर्मचारी प्रकोष्ठ के संयुक्त तत्वावधान में विश्व श्रमिक दिवस के अवसर पर प्रतियोगी परीक्षाओं की तैयारी के लिए समाज के बच्चों के लिए निःशुल्क कोचिंग का शुभारंभ एक मई को किया गया।

अनुविभागीय अधिकारी गुण्डरदेही सुरेश कुमार साहू व प्राचार्य स्वामी आत्मानंद इंग्लिश मीडियम स्कूल अर्जुन्दा नीलम कोर ने मां सरस्वती की पूजा अर्चना व दीप प्रज्वलित कर कोचिंग की शुरुआत की। बता दें कि अधिकारी-कर्मचारी प्रकोष्ठ द्वारा बच्चों को कोचिंग में अध्यापन करने के लिए विशेष टीम का गठन किया गया है, जो बिना किसी मानदेय के बच्चों को निःशुल्क कोचिंग

प्रतियोगी परीक्षाओं के लिए बच्चों को तराशने की जिम्मेदारी इन पर

प्रदान करने के लिए संकल्पित हैं। डॉ मानसिंह सावर्वा ने अपने स्वागत भाषण में कहा कि निःशुल्क कोचिंग के माध्यम से बच्चों को अपनी सफलता के लक्ष्य को पूरा करने में भरपूर सहयोग मिलेगा।

इस तरह हमारे तहसील के बच्चे एक नया आयाम गढ़ने जा रहे हैं। गुण्डरदेही अनुविभागीय अधिकारी सुरेश साहू ने कहा

कि ग्रामीण क्षेत्र में रह रहे बच्चों के लिए यह कोचिंग मील का पत्थर साबित होगा और उन्हें प्रेरित करेगा।

उन्होंने आगे कहा कि आप लोग अपनी लक्ष्य को पूरा करने के लिए कड़ी मेहनत के साथ लगनशील होकर शिक्षा ग्रहण करना होगा तभी आप सफलता हासिल कर पाएंगे। प्राचार्य कोर ने कहा कि अपने स्वयं की कड़ी

हरिभूमि पाठक सूचना

बालोद जिले में **हरिभूमि समाचार पत्र** के स्थान पर कोई अन्य अखबार मिल रहा हो। एवं समाचार पत्र की प्रतियां, विज्ञापन एवं खबरों के लिए संपर्क करें

9425559113, 9425565082
दल्लीराजहरा - 9993246100

खबर संक्षेप



शिविर में 30 लोगों ने किया रक्तदान

रायपुर। राजधानी रायपुर स्थित जे-सेवन फिटनेस में जिम के सदस्यों के लिए बुधवार को निःशुल्क हेल्थ चेकअप और रक्तदान शिविर का आयोजन किया गया। शिविर में 25-30 रक्तदाताओं ने रक्तदान किया। साथ ही 70 से अधिक लोगों ने रक्त जांच कराई। साथ ही हीमोग्लोबिन काउंट, एचआईवी, मलेरिया, वीडोआरएल, डेंटल एवं आई चेकअप की सुविधा से अपने-अपने स्वास्थ्य संबंधित प्रश्नों पर परामर्श प्राप्त किया। यह शिविर जिम प्रबंधन के नेतृत्व में किया गया। शिविर में उपस्थित सभी सदस्यों को रक्तदान की महत्वता की जानकारी दी और रक्तदाताओं को प्रमाण-पत्र बांटकर उनके सहयोग की सराहना भी की गई।

सेवानिवृत्त व्याख्याता चतुर्वेदी का किया सम्मान



रायपुर। अमलीडीह स्थित शासकीय उच्चतर माध्यमिक विद्यालय के वरिष्ठ अंग्रेजी व्याख्याता रामगोपाल चतुर्वेदी का अधिवर्षिकी आयु पूर्ण करने के कारण सेवानिवृत्ति पर बुधवार को विदाई समारोह का आयोजन किया गया। इस अवसर पर समस्त शाला परिवार की तरफ से व्याख्याता रामगोपाल चतुर्वेदी को शॉल, श्रीफल व प्रशस्ति पत्र भेंट कर सम्मानित किया गया। साथ में उपहार स्वरूप म्यूजिक सिस्टम भी दिया गया। विद्यालय की सुभमा कौशल्या, कामना उपाध्याय ने चतुर्वेदी के बारे में अपने सरगम विद बिचार प्रकट किए। उनकी ईमानदारी, कर्तव्यनिष्ठा व समय की पाबंदी पर सभी ने प्रकाश डाला। कार्यक्रम में मुख्य रूप से नारायण लाल साहू, सुभमा कौशल्या, कामना उपाध्याय, योगिता नरवरे, दिव्या शर्मा, श्वेता सिंह, दिनेश साहू उपस्थित थे।

सुविधा विस्तार के लिए आश्रम कार्यालय निर्माण

रायपुर। बाल आश्रम कचहरी चौक के कार्यालय भवन का उद्घाटन बुधवार को किया गया। डॉ. कमलेश्वर अग्रवाल द्वारा इसका उद्घाटन किया गया। नए कार्यालय को सुविधायुक्त बनाने प्रयत्न किया गया है, ताकि बच्चों को अधिकतम सुविधाएं मिल सकें। इस मौके पर सदस्यों ने कहा कि उनके द्वारा कोशिका की जा रही है कि अधिक से अधिक लोगों तक सुविधाएं पहुंचाई जा सकें। संस्था अध्यक्ष अजय तिवारी, गोकुल दास, राजकिशोर नथानी, सुरेश शुक्ला सहित अन्य सदस्य उपस्थित रहे।

श्रीकृष्ण और सुदामा से सीखें मित्रता निगमा : पं. शुक्ला



रायपुर। राजधानी रायपुर स्थित महामाया मंदिर के सामने आयोजित श्रीमद् भागवत ज्ञान यज्ञ कथा में बुधवार को भगवताचार्य पं. मनोज शुक्ला महाराज ने व्यास स्वरूप पं. शुक्ला ने सुदामा चरित्र का वर्णन करते हुए कहा कि मित्रता करो, तो भगवान श्रीकृष्ण और सुदामा जैसी करी। सच्चा मित्र वही है, जो अपने मित्र की परेशानी को समझे और बिना बताए ही मदद कर दे, परंतु विडंबना है कि आजकल स्वार्थ की मित्रता अधिक रह गई है। जब तक स्वार्थ सिद्ध नहीं होता है, तब तक मित्रता रहती है। जब स्वार्थ पूरा हो जाता है, मित्रता खत्म हो जाती है। दोस्ती कैसे निभाना चाहिए ये सुदामा और श्रीकृष्ण ने बताया है। जब सुदामा और कृष्ण संदीपिनी आश्रम उज्जैन में शिक्षा ले रहे थे, तब एक चोर एक भिखारिन के यहां चोरी कर चने की पोटीला आश्रम में छुपाया था, जिसे साफ सफाई के समय गुरु माता ने देखा और कृष्ण व सुदामा को लेकडी लेने वन जा रहे थे उन्हें बांटकर खा लेने कहा। वहां वन में मौसम बिगड़ा पानी गिरने लगा तो दोनों पेड़ पर चढ़ गए।

चुनाव इ्यूटी से 1500 के नाम कटे, 1000 आवेदन किए गए रिजेक्ट

हरिभूमि न्यूज ►► रायपुर

रायपुर लोकसभा चुनाव के लिए रायपुर जिले में जिला प्रशासन ने करीब 11 हजार 5 सौ कर्मचारियों की इ्यूटी लगाई है। इनमें से ढाई हजार कर्मचारियों ने चुनाव इ्यूटी से नाम कटाने के लिए आवेदन भी किया था, जिनमें से लगभग 15 सौ आवेदनों को मंजूरी देते हुए उन कर्मचारियों के नाम चुनाव इ्यूटी की सूची से हटा दिए गए हैं। इसके अलावा एक हजार आवेदन रिजेक्ट हुए हैं। चुनाव इ्यूटी से नाम हटाने व जोड़ने के लिए नोडल अधिकारी नियुक्त किए गए जिला पंचायत रायपुर के सीईओ विश्वदीप का कहना है कि चुनाव इ्यूटी करने से हर कोई बचना चाहता है। इसके लिए कई कर्मचारियों ने बहाना बनाते हुए आवेदन किया था, लेकिन उन्हीं कर्मचारियों को इ्यूटी से अलग किया है, जिनकी समस्या गंभीर है।



सिर-बदन दर्द, रिश्तेदार के यहां शादी जैसे आवेदन रिजेक्ट

चुनाव इ्यूटी से नाम कटाने के लिए आवेदन करने वाले कर्मचारियों ने तरह-तरह के बहाने बनाए थे। इनमें कोई सिर-बदन दर्द, पैदल चलने में दिक्कत, रिश्तेदार के यहां शादी समारोह में सम्मिलित होना, छोटे बच्चों का देखरेख बड़े बुजुर्ग की देखरेख जैसी कई तरह की समस्या बताते हुए कर्मचारियों ने अपना नाम चुनाव इ्यूटी से पृथक करने के लिए आवेदन किया था। ऐसे आवेदन करीब एक हजार थे। इन सभी आवेदनों को रिजेक्ट किया गया है।

गंभीर बीमारी, डबल चुनाव इ्यूटी, गर्भवती के साथ घर में शादी-मृत्यु जैसे आवेदनों को मिली मंजूरी

जिनके नाम कटे उनकी जगह रिजर्व कर्मचारी करेंगे इ्यूटी

जिन कर्मचारियों के नाम चुनाव इ्यूटी से हटाए गए हैं, उनकी जगह अब रिजर्व में रखे गए कर्मचारियों की इ्यूटी लगाई गई है। इसके लिए रिजर्व में रखे गए कर्मचारियों को इ्यूटी संबंधी आदेश पत्र भी जारी किया है।



जिनकी समस्या गंभीर, उनके नाम कटे गए

गंभीर समस्या वाले 15 सौ कर्मचारियों के नाम चुनाव इ्यूटी से पृथक तथा एक हजार आवेदन रिजेक्ट किए हैं।
- विरवदीप, नोडल अधिकारी व सीईओ, जिला पंचायत रायपुर

ऐसी समस्या वाले आवेदनों को दी गई मंजूरी

चुनाव इ्यूटी से जिनके नाम सूची से अलग किए गए हैं, उनमें गंभीर महिला, दूधमुँहे बच्चे की मां, हार्ट फेसट, कैंसर, हाई बीपी-शुगर से पीड़ित जैसी बीमारी वाले कर्मचारी शामिल हैं। इसके अलावा कई कर्मचारियों की चुनाव में डबल इ्यूटी लगा दी गई। ऐसे कर्मचारियों को भी राहत देते हुए उनके नाम पोलिंग बुथ की इ्यूटी से हटाए गए हैं। कुछ कर्मचारियों के घर में शादी समारोह है, तो किसी के परिवार में सदस्य का निधन हो गया है। ऐसे कर्मचारियों के आवेदनों को भी मंजूरी देते हुए उन्हें चुनाव इ्यूटी पृथक किया गया है।

महिलाएं, बच्चे और युवाओं ने बैनर-पोस्टर लेकर किया प्रदर्शन

जलसंकट को लेकर परसुलीडीह हाउसिंग बोर्ड कालोनी के रहवासियों ने दिया धरना

हरिभूमि न्यूज ►► रायपुर

जलसंकट से परेशान परसुलीडीह हाउसिंग बोर्ड कालोनी के रहवासियों ने पानी की मांग को लेकर मोर्चा खोल दिया है। पानी नहीं, तो वोट नहीं के बैनर-पोस्टर के साथ पंडाल तानकर धरना दिया। रहवासियों ने 5 मई तक पानी की पाइप लाइन नहीं बिछाने पर चुनाव बहिष्कार की चेतावनी भी दी है। कालोनी वासी 25 अप्रैल से धरने पर हैं।

रायपुर ग्रामीण क्षेत्र स्थित परसुलीडीह हाउसिंग बोर्ड कालोनी के रहवासी पानी की समस्या से बेहद परेशान हैं। प्रभावित कालोनी की महिलाओं का कहना है कि रोज सुबह उन्हें निस्तारी के लिए तालाब जाना पड़ता है, जबकि लाखों रुपए देकर उन्होंने छत्तीसगढ़ हाउसिंग बोर्ड से मकान खरीदा है। इसके बाद भी नियमित जल आपूर्ति का अब तक स्थायी प्रबंध नहीं किया गया है और न ही उनकी कालोनी में जल आपूर्ति के लिए पानी की पाइप लाइन बिछाई गई। इसके कारण वे भीषण गर्मी में पानी की समस्या से परेशान हैं। वे स्थिति विगत 10 वर्षों से बनी हुई है। शिकायत के बाद भी न तो क्षेत्र के पूर्व विधायक और न ही नव निर्वाचित विधायक ने उनकी समस्या दूर की। इसीलिए 25 अप्रैल से धरने पर बैठे हैं।

पानी नहीं तो वोट नहीं, 5 तक अल्टीमेटम



निगम के अधिकारियों का व्यू

10 साल से हाउसिंग बोर्ड को फ्री में पानी दे रहे, पाइप लाइन नहीं बिछवाई

परसुलीडीह रायपुर नगर निगम सीमा क्षेत्र से 4 किलोमीटर दूर है। इसके बाद भी नगर निगम 10 साल से छत्तीसगढ़ गृह निर्माण मंडल को परसुलीडीह हाउसिंग बोर्ड कालोनी के लिए निःशुल्क जल आपूर्ति कर रहा है। सड़ू की पानी टंकी से रोजाना 8 लाख लीटर पानी वहां जा रहा है, पर हाउसिंग बोर्ड वाले केवल 2 टैंकर चलाते हैं। पेयजल आपूर्ति के लिए पाइप लाइन नहीं बिछवा पाये, हमने पानी आपूर्ति में कोई कमी नहीं की।

- संतोष पांडे, जेन कमिश्नर, नगर निगम जोन 9

सड़ू की बड़ी टंकी से पानी दे रहे थे निगम ने लाइज पंचकर कर दिया : हाउसिंग बोर्ड

सड़ू की बड़ी पानी टंकी से परसुलीडीह हाउसिंग बोर्ड कालोनी को जल आपूर्ति होती रही है। नगर निगम ने वहां इन्वॉय डेरा बनाकर हमारी लाइन पंचकर कर दी। इससे पानी का फोर्स कम हो गया है। जलसंकट दूर करने टैंकरी सरपंच के पास बोरवेल खनन के लिए जमीन मांगी। दिव्यकित 2 जगहों पर बोरवेल खनन कराया है, जिसमें पर्याप्त पानी मिला है। एक दो दिन में उसमें पंप उतारा जायेगा। पेयजल आपूर्ति के लिए पाइप लाइन बिछाने खोबाई करवा रहे हैं। नगर निगम ने जलविद्युत में जल आपूर्ति की मात्रा बढ़ाई है। छत्तीसगढ़ हाउसिंग बोर्ड इसकी सतत निगरानी कर रहा है।
- संदीप साहू, डिप्टी कमिश्नर, छत्तीसगढ़ गृह निर्माण मंडल

थोक में रद्द रहेगी लोकल, पैसेंजर ट्रेन गर्मी की मार के साथ ट्रेन कर रही बेहाल

हरिभूमि न्यूज ►► रायपुर

नागपुर रेल मंडल के इतवारी स्टेशन में होने वाले काम के कारण दो किस्तों यानी 8 से 10 और 19 से 31 मई को संचालित होने वाली लोकल और पैसेंजर ट्रेनों की आवाजाही ठीक नहीं रहेगी। यात्रियों को वजह से डोंगरगढ़-गोंदिया मेमू पैसेंजर, नागपुर-शहडोल एक्सप्रेस की आवाजाही 8 से 11 मई के बीच रद्द रहेगी। गोंदिया-इतवारी मेमू, इतवारी-रामटेक पैसेंजर, इतवारी-बालाघाट, इतवारी-तिरोड़ी पैसेंजर, तिरोड़ी-तुमनर पैसेंजर और स्पेशल, इतवारी-टाटानगर एक्सप्रेस 8 से 10 मई के बीच नहीं चलेगी। इसके अलावा इतवारी-रीवा एक्सप्रेस इस माह में केवल 14 दिन आवाजाही करेगी। दूसरी किस्त में

19 से 31 मई के बीच नागपुर-शहडोल एक्सप्रेस का संचालन नहीं होगा। विभिन्न स्टेशनों में किए जाने वाले विकास कार्य का हवाला देकर पिछले कई समय से पैसेंजर ट्रेनों को रद्द किया जा रहा है। इसके साथ बची खुची जो ट्रेनें चल रही हैं, उनकी अनियमित चाल की वजह से भी लोगों को काफी दिक्कतें उठानी पड़ रही है।

पुलिस के साथ 18 कंपनियों ने निकाला प्लेग मार्च

हरिभूमि न्यूज ►► रायपुर



लोकसभा चुनाव के लिए होने वाले मतदान के सात दिन पूर्व बुधवार को अर्धसैनिक बलों के साथ पुलिस ने शहर को तीन हिस्सों में बांटकर प्लेग मार्च निकाल कर अपनी उपस्थिति दर्ज कराई। प्लेग मार्च कलेक्टर तथा एसएसपी के निर्देश पर पुलिस तथा अर्ध सैनिक बल के जवानों ने किया। प्लेग मार्च में पुलिस के सभी डिविजन के पुलिस अफसरों के साथ थाना प्रभारी और पुलिसकर्मी शामिल हुए।

प्लेग मार्च पुलिस लाइन से होते हुए शहर को तीन भागों में बांटकर निकाला गया। प्लेग मार्च के दौरान तीनों टीम द्वारा रूट में पड़ने वाले सभी चौराहों, बस्ती एवं व्यस्त इलाकों में पैदल मार्च किया गया। इस दौरान रायपुर कलेक्टर गौरव कुमार सिंह तथा एसएसपी संतोष कुमार सिंह ने भी मरीन ड्राइव से होते हुए आवृति नगर तक पैदल मार्च किया।

श्रमिक संगठनों ने निकाली रैली आमसभा में श्रमिक एकता पर दिया जोर

हरिभूमि न्यूज ►► रायपुर

अंतर्राष्ट्रीय मजदूर दिवस के अवसर पर संयुक्त ट्रेड यूनियन कार्डसिल के नेतृत्व में श्रमिक संगठनों द्वारा राजधानी में रैली निकाली गई। मोतीबाग चौक से निकाली गई रैली शांठी बाजार, छोटापारा होते हुए राजीव गांधी तिराहे पर आमसभा के रूप में तब्दील हुई। इस मौके पर मेहनतकशों को एकजुट होने आवाज बुलंद की गई और मई दिवस अमर रहे के नारे गुंजे।

मई दिवस के मौके पर राजधानी में विभिन्न श्रमिक संगठनों ने रैली निकाली। इसमें रायपुर डिविजन इश्योरेंस एम्पलाइज यूनियन, बीएसएनएल एम्पलाइज यूनियन, सेंटर आफ इंडियन ट्रेड यूनियन, मॉडकल एंड सेल्स रिप्रेजेंटेटिव्स यूनियन, पोस्टल कर्मचारी संघ, सेंट्रल जोन इश्योरेंस एम्पलाइज एसोसिएशन, छग तृतीय वर्ग शासकीय कर्मचारी संघ सहित विभिन्न घटक संगठनों से संबद्ध कामगारों ने शिरकत की। इस अवसर पर हुई सभा को संबोधित करते हुए सेंट्रल जोन इश्योरेंस एम्पलाइज एसोसिएशन के महासचिव धर्मराज महापात्र ने कहा कि इस वर्ष का मई दिवस नई चुनौतियों को लेकर आया है। यह दिवस ऐसे



मोतीबाग चौक से निकाली रैली, राजीव गांधी तिराहे पर आमसभा

समय मनाया जा रहा है, जब देश में 18वीं लोकसभा चुनाव हो रहे हैं। महंगाई, नोटबंदी, जीएसटी, मजदूर किसान विरोधी कानून, सर्वजनिक क्षेत्रों का निजीकरण, बेरोजगारी की समस्या से लोग जूझ रहे हैं। ऐसे में कामगारों को एकजुट होकर अपने हक की आवाज बुलंद करने की जरूरत है। लोकतांत्रिक प्रक्रिया में यह काम संगठित होकर अच्छे ढंग से किया जा सकता है।

मजदूर वर्ग की एकता को बनाया रखें

मौजूदा लोकसभा चुनावों में मजदूरों, किसानों और मेहनतकश लोगों के सभी वर्गों के लिए जरूरी है कि मजदूर वर्ग की एकता को बनाया रखें। नवउदरवादवादी नीतियों के साथ-साथ सांप्रदायिक विभाजनकारी के खिलाफ एकजुट संघर्ष को तेज करना है। आमसभा को एकके नदी, सुरेंद्र शर्मा, चंद्रशेखर तिवारी, एससी महुपात्र एवं लीपला बबल ने भी संबोधित किया।

वलेम का भुगतान नहीं करने पर बीमा कंपनी के ऑफिस को सील करने पहुंचा न्यायालय प्रबंधन



दुर्घटना मृत्यु बीमा वलेम नहीं देने पर कोर्ट के आदेश पर बुधवार को एसबीआई जनरल इश्योरेंस कंपनी को पुनजरी बैंबर स्थित कार्यालय को न्यायालय प्रबंधन के अधिकारी सील करने पहुंचे। बीमा कंपनी ने कोर्ट से बीमा भुगतान करने दो दिन का समय मांगा है। दो दिन के बाद आर्टीजीएस के माध्यम से पैसा ट्रांसफर करने का आदेश देना दिया है। याचिकाकर्ता वैशाली मिश्रा के वकील संतोष सेन तथा त्रिनाथ सेन के मुताबिक चार वर्ष पूर्व 29 जुलाई 2021 को वैशाली के पति हिमांशु मिश्रा की

हरिभूमि न्यूज ►► रायपुर

पं. रविशंकर शुक्ल विश्वविद्यालय अब लोगों को विधिक सहायता देगा। इसके लिए ग्रामीण और शहरी क्षेत्रों में विशेष कैंप लगाए जाएंगे। इस कैंप के माध्यम से लोगों को कानूनी ज्ञान दिए जाएंगे। विधि के स्थापना दिवस के मौके पर बुधवार को इसकी शुरुआत हुई। रविचि ने इस विधिक सहायता क्लिनिक नाम दिया है। विधि अध्ययनशाला के अंतर्गत इसका संचालन होगा। शुभारंभ जेपूनयू दिल्ली के संस्कृत विभाग के विभागाध्यक्ष प्रो. संतोष कुमार शुक्ल द्वारा किया गया। विधि विभाग के प्राध्यापक तथा छात्र इसमें सहयोग प्रदान करेंगे। विधिक सहायता क्लिनिक



के प्रभारी डॉ.एके साहू ने बताया, इस क्लिनिक को स्थापित करने के पीछे विश्वविद्यालय का उद्देश्य संविधान के अनुच्छेद 21 व 39 क में नागरिकों को प्रदत्त कानूनी सहायता उपलब्ध करवाना है। विधिक सहायता क्लिनिक उन लोगों को कानूनी सहायता प्रदान करेगा, जो विधिक समस्याओं से निदान पाने में असमर्थ हैं।

खर्चीली न्याय प्रणाली लोगों के लिए चिंता का विषय है, इसीलिए इस क्लिनिक के माध्यम से वर्ष में दो बार ग्रामीण एवं शहरी अंचलों में विधिक सेवा शिविर का आयोजन किया जाएगा। लॉ पाठ्यक्रमों की परीक्षाओं के लिए रविचि ने आवेदन प्रारंभ कर दिए हैं। इसके लिए अधिसूचना भी जारी कर दी गई है। इसके मुताबिक, एलएलबी और बीएएलएलबी के लिए आवेदन पोर्टल 30 अप्रैल से खोल दिया गया है। छात्र बिना विलंब शुल्क 5 मई तक आवेदन कर सकते हैं। मई-जून में होने वाली सेमेस्टर परीक्षाओं के लिए ये आवेदन मंगाए जा रहे हैं। विलंब शुल्क सहित आवेदन तिथियों का जिक्र अधिसूचना में नहीं किया गया है।

द्वैत योजनाओं की जानकारी

विधिक सहायता के अलावा सरकार की सामाजिक कल्याण योजनाओं का प्रचार-प्रसार पर जागरूकता उत्पन्न की जाएगी। विधिक सेवा क्लिनिक के जरिए विधिक समस्याओं के निदान के लिए दस्तावेजों के प्रारूपण की जानकारी व सहायता उपलब्ध करवाई जाएगी। इसके अतिरिक्त विधिक सहायता चाहने वाले व्यक्तियों का सरकारी कार्यालयों से संपर्क स्थापित किया जाएगा। विधिक शिक्षा साक्षरता के उद्देश्य से सहायता प्रदान करना, लोक अदालतों में संस्थित मामलों के संदर्भ में मार्गदर्शन प्रदान करना भी इसके उद्देश्यों में शामिल है।

हरिभूमि न्यूज ►► रायपुर

विचोला ढाबा के पास रोड एक्सीडेंट में मौत हो गई थी। इसके बाद मृतक की पत्नी तथा उनके माता-पिता ने सात फरवरी 2022 को कोर्ट के माध्यम से बीमा वलेम के लिए याचिका दायर की। मृतक के परिजनों की याचिका की सुनवाई करते हुए अतिरिक्त सत्र न्यायाधीश चंद्रनाथ दीवान देवांगन की कोर्ट ने 24 फरवरी 2024 को संचालित बीमा कंपनी को 84 लाख 18 हजार 152 रुपए वलेम देने का फैसला सुनाया। कोर्ट के फैसले के बाद भी बीमा भुगतान नहीं करने पर कोर्ट ने जी प्रतिष्ठत ब्याज दर के साथ एक करोड़ 62 हजार 691 रुपए भुगतान करने आदेश जारी किया।

खबर संक्षेप

आईएसएच रिचा की वापसी

रायपुर। भारतीय प्रशासनिक सेवा की 1994 बैच की अधिकारी रिचा शर्मा को राज्य में वापसी हो गई है। वे केंद्रीय प्रतिनियुक्ति पर दो साल से दिल्ली में पदस्थ थीं। इसी दौरान राज्य सरकार ने जनवरी में उनकी वापसी के लिए मंजूरी दे दी थी। रिचा शर्मा एसीएस स्तर की अधिकारी हैं। बताया गया है कि उन्हें वन या स्वास्थ्य विभाग में से किसी एक या दोनों विभाग का प्रभार दिया जा सकता है। इन दोनों विभागों का अतिरिक्त प्रभार फिलहाल आईएसएच मनोज पिंगुआ के पास है।

कारवाई वापस लेने एक्स निदेशक से मिले चिकित्सा छात्र रायपुर। मारपीट के मामले में हास्टल से छह माह के लिए निष्कासित किए गए चिकित्सा छात्रों को वापस लेने के लिए सहपाठियों ने एक्स निदेशक से मुलाकात की। निदेशक के साथ छात्रों की काफी देर तक चर्चा हुई और उन्हें उचित कार्यवाही का आश्वासन दिया गया। करीब छह माह पहले रैगिंग की शिकायत पर बनाई गई कमेटी ने जांच की थी और मामले को मारपीट का माना था। प्रकरण को गंभीरता से लेते हुए एंटी रैगिंग कमेटी ने द्वितीय और तृतीय वर्ष के तीन छात्रों के खिलाफ कार्रवाई की थी। कमेटी की बैठक के बाद छात्रों को इस बात की सख्त हिदायत दी गई है कि वे अपनी पढ़ाई पर फोकस करें।

जिला कांग्रेस ने बोरे बासी खाकर मनाया मजदूर दिवस रायपुर। शहर जिला कांग्रेस कमेटी ने बोरे बासी खाकर मजदूर दिवस मनाया। कांग्रेस भवन गांधी मैदान में कांग्रेस नेताओं ने सामूहिक रूप से एक साथ बैठकर बोरे बासी खाया। इस अवसर पर शहर अध्यक्ष गिरिश दुबे ने कहा कि श्रम का सम्मान करते हुए पारंपरिक भोजन बोरे बासी खाते हुए तस्वीर सोशल मीडिया में पोस्ट की। इस अवसर पर रायपुर लोकसभा प्रत्याशी विकास उपाध्याय, महेंद्र छाबड़ा, प्रमोद तिवारी, पंकज शर्मा, एजाज देबर, प्रमोद दुबे, शिव सिंह ठाकुर, गौरम जंघेल, नीलकंठ जगत, रमेश यादव और बाबा मसीह उपस्थित थे।

बापू की कुटिया को किया क्षतिग्रस्त रायपुर। डॉ. राजेंद्र प्रसाद वार्ड क्रमांक-52 के अंतर्गत अमलीडीह अपना गार्डन स्थित बापू की कुटिया को सोमवार की रात शरारती तत्वों ने क्षतिग्रस्त कर दिया। बापू की कुटिया का संचालन करने वाली अपना जी वरिष्ठ नागरिक कल्याण समिति के सचिव गिरवर प्रसाद राठौर ने बताया कि 29 अप्रैल को सुबह बापू की कुटिया की साफ-सफाई करने वाली आया यहाँ पहुंची तो उसने पाया कि गेट के पास लगी हुई शीशे की खिड़की है, उसे असामाजिक तत्वों द्वारा पत्थर मारकर तोड़ दिया गया, वह पत्थर अंदर पड़ा मिला है। इस घटना से समिति के सभी सदस्य अपनी सुरक्षा को लेकर बेहद चिंतित हैं। समिति के अध्यक्ष शरद गुप्ता ने तत्काल स्मार्ट सिटी रायपुर एवं पुलिस थाने में रिपोर्ट कर दी है और अपेक्षा की है कि ऐसे उपद्रवी तत्वों पर तत्काल कार्रवाई कर सुरक्षा की पुख्ता व्यवस्था प्रदान की जाए।

105 साल के कन्हैया राम ने किया मतदान रायपुर। विधानसभा चुनाव की तरह लोकसभा चुनाव में 100 प्लस उम्र के मतदाताओं में वोट करने को लेकर उत्सुकता देखी जा रही है। निर्वाचन आयोग के निर्देश पर 85 प्लस मतदाताओं को घर बैठे पोस्टल बलेट से मतदान करने की सुविधा दी जा रही है। इस सुविधा का लाभ उठाते हुए गुरुवार को 105 वर्षीय कन्हैया राम बंधोड़ जी ग्रामीण विधानसभा क्षेत्र के ग्राम कांडुल के रहने वाले हैं, ने अपने घर पर पोस्टल बलेट से मतदान किया। इसके एक दिन पहले ग्रामीण विधानसभा की 105 वर्षीय मतदाता रमा देवी शुक्ला ने भी घर बैठे मतदान किया था। कन्हैया राम बंधोड़ के 60 वर्षीय पुत्र हृदय सिंह बंधोड़ ने बताया कि उनके पिता का जन्म वर्ष 1919 में हुआ। वे हर चुनाव में मतदान करते हैं।

यूनियन के पदाधिकारियों ने अपने अधिकारों के लिए एकजुट होने की अपील की

अंतर्राष्ट्रीय मजदूर दिवस पर श्रमिक यूनियनों ने निकाली बाइक रैली

हरिभूमि न्यूज ▶▶ दल्लीराजहरा

मई दिवस दल्लीराजहरा नगर में हर्षोल्लास के साथ मनाया गया। इस अवसर पर विभिन्न श्रमिक संगठन सहित अन्य संगठन शामिल हुए। मई दिवस के अवसर पर प्रातः 5:30 बजे माईस ऑफिस कार्यालय तथा 6:00 बजे यूनियन कार्यालय में ध्वजारोहण किया गया।

शाम को यूनियन के कामरेड और सभी सदस्यों को द्वारा बाइक रैली निकाली, जो यूनियन कार्यालय से माइंस ऑफिस चौक से बस स्टेशन चौक होते हुए पूरे टाउनशिप को भ्रमण कर वापस यूनियन कार्यालय पहुंचकर आम सभा में तब्दील हुई। आमसभा को यूनियन के सभी कामरेडों ने संबोधित किया। हिंदुस्तान स्टील इन्डस्ट्री यूनियन राजहरा कि अध्यक्ष कामरेड पुरुषोत्तम सीमैया ने अंतर्राष्ट्रीय मई दिवस की सभी सदस्यों को शुभकामनाएं दीं। उन्होंने कहा कि मजदूरों के पास ताकत है, जो सरकार के कानून को भी बदल सकता है। उन्होंने कहा कि मजदूरों को अपने हक



और अधिकार के लिए शोषण के खिलाफ एक होकर मुद्दी बांधकर लड़ना होगा, तभी आपको सफलता मिलेगी और शोषण के खिलाफ लड़ाई जीत पाएंगे।

अधिकारों के लिए लड़ रहा यूनियन

कार्यकारिणी अध्यक्ष कामरेड ज्ञानेंद्र सिंह ने कहा कि वर्तमान समय में मजदूरों का शोषण आम बात हो गई है। मजदूरों को

ठेकेदार अधिकारी वर्ग ट्रेड यूनियन तथा स्वयं मजदूरों चारों से अपने अधिकार के लिए लड़ना पड़ रहा है। मजदूरों का सभी तरफ शोषण हो रहा है जैसे-जैसे समय बदलता जा रहा है।

मजदूरों के हक और अधिकार पर डाका पड़ाना बढ़ते जा रहा है। कामरेड सुजीत मुखर्जी ने कहा कि खदान तथा मिल मालिकों पर मजदूरों की एकता को तोड़ने का आरोप लगाया।

व्यों मनाया जाता है मजदूर दिवस

यूनियन के सचिव कामरेड प्रकाश छत्री ने मई दिवस के संबंध में प्रकाश डालते हुए कहा कि 1 मई 1886 को अमेरिका के शिकागो शहर के हेय मार्केट में हजारों मजदूरों ने मिल मालिकों के शोषण के खिलाफ 8 घंटे कार्य की मांग को लेकर हड़ताल कर दी। मजदूरों का कहना था कि एक दिन में 24 घंटे होते हैं जिसमें 8 घंटा हम अपने परिवार को 8 घंटा शरीर को आराम के लिए तथा 8 घंटा मेहनत के लिए देंगे, क्योंकि मिल मालिकों के द्वारा मजदूरों से 12 से 16 घंटे काम कराया जाता था, वेतन भी कोई निर्धारण नहीं था। वह हड़ताल हिंसक हो गई, जिसमें कई लोग मारे गए और कई घायल हुए। इस घटना को लेकर 1 मई को अंतर्राष्ट्रीय दिवस मनाए जाने का निर्णय लिया गया। भारत में पहली बार मई दिवस 1923 में चेन्नई से शुरुआत हुई।

विधायक संगीता ने दुर्ग से कांग्रेस प्रत्याशी राजेंद्र के लिए मांगा समर्थन



हरिभूमि न्यूज ▶▶ गुरुवर

कांकेर लोकसभा क्षेत्र में मतदान होने के बाद से क्षेत्रीय विधायक संगीता सिन्हा प्रदेश कांग्रेस कमेटी एवं राष्ट्रीय कांग्रेस कमेटी के निर्देश पर लगातार अन्य लोकसभा क्षेत्रों में कांग्रेस प्रत्याशी के पक्ष में प्रचार कर रही हैं। गुरुवार को संगीता सिन्हा दुर्ग लोकसभा क्षेत्र के कांग्रेस प्रत्याशी राजेंद्र साहू के पक्ष में प्रचार करने कोहका भिलाई क्षेत्र

पहुंचीं। इसके पूर्व में पाटन ब्लाक में लगातार सक्रिय रही थीं। प्रचार के दौरान संगीता सिन्हा जनसंपर्क के साथ नुककड़ सभा, जनसभा कर रही हैं। वे लगातार गुपू बैठक, कार्यक्रमों की बैठक कर उन्हें मार्गदर्शन कर रही हैं। शुक्रवार को संगीता सिन्हा राष्ट्रीय कांग्रेस कमेटी के निर्देश पर जांजगीर चापा कोखा क्षेत्र के प्रचार करेंगी। गुरुवार को संगीता सिन्हा जांजगीर चापा के लिए रवाना हुईं।

डिब्बा बंद खाद्य सामग्री पर लेबल नियमों का पालन अनिवार्य : ठाकुर

हरिभूमि न्यूज ▶▶ बालोद

समस्त खाद्य कारोबारियों द्वारा खाद्य सुरक्षा एवं मानक अधिनियम के अंतर्गत विक्रय किए जा रहे डिब्बा

बंद, पैकड खाद्य सामग्री पर लेबल नियमों का पालन करना अनिवार्य है। जिला खाद्य अधिकारी तुलसी ठाकुर ने बताया कि खाद्य सुरक्षा एवं मानक अधिनियम के तहत विक्रय किए जा रहे डिब्बा बंद, पैकड खाद्य सामग्री के लेबल पर खाद्य सामग्री का नाम, संघटक पदार्थ, न्यूट्रिशन वैल्यू, ग्रीन, रेड लोगो, मात्र, कीमत, बैच नंबर, निर्माण तिथि, अवसान तिथि, निर्माता, वितरक का पूर्ण पता, एफएसडीआई अनुज्ञापि, पंजीयन एवं अन्य आवश्यक जानकारी अंकित होना चाहिए। जिससे उपभोक्ता उन्हें पढ़कर खाद्य

सामग्री क्रय कर पोषक एवं गुणवत्तायुक्त खाद्य सामग्री का उपभोग कर सके। उन्होंने बताया कि उक्त जानकारी अंकित किए बिना पैकड खाद्य सामग्री निर्माण एवं विक्रय करना खाद्य सुरक्षा एवं मानक अधिनियम की धारा 52 के अंतर्गत स्वतः मिथ्याछाप प्रतीत होता है। जिसके अंतर्गत संबंधित खाद्य कारोबारकर्ता पर तीन लाख रुपये तक अर्थदण्ड का प्रावधान है। उन्होंने समस्त खाद्य कारोबारकर्ता को संपूर्ण जानकारी युक्त पैकड खाद्य सामग्री का ही निर्माण एवं विक्रय करना चाहिए। इसके साथ ही उपभोक्ताओं से भी यह अपेक्षित है कि वे पैकड खाद्य सामग्री क्रय करने के दौरान लेबल पर अंकित जानकारी पढ़कर ही क्रय करें जिससे उन्हें पोषक एवं गुणवत्तायुक्त खाद्य सामग्री उपलब्ध हो सके।

कांकेर सांसद मंडावी ने भाजपा प्रत्याशी विजय के पक्ष में मतदान का किया आग्रह

हरिभूमि न्यूज ▶▶ बालोद

पाटन विधानसभा के तुलसी में कांकेर सांसद मोहन मंडावी, जिला पंचायत सदस्य पुष्पेंद्र चंद्राकर सहित भाजपा नेताओं ने दुर्ग लोकसभा क्षेत्र के भाजपा प्रत्याशी विजय बघेल के पक्ष में सघन जनसंपर्क किया।

दुर्ग लोकसभा अंतर्गत पाटन विधानसभा क्षेत्र के ग्राम तुलसी में गुरुवार को भाजपा नेताओं ने सघन जनसंपर्क करते हुए भाजपा के पक्ष में माहौल बनाया और लोगों से भाजपा को जिताने की अपील की। इस दौरान भाजपा नेताओं ने ग्राम तुलसी में नुककड़ सभा लेकर केंद्र में भाजपा की सरकार बनाने की बात कही। जिला पंचायत सदस्य पुष्पेंद्र चंद्राकर ने कहा कि प्रदेश के मुख्यमंत्री विष्णुदेव के नेतृत्व में मांटी की गारंटी धरातल पर दिख रही है। उन्होंने कहा कि केंद्र में तीसरी बार प्रधानमंत्री नरेंद्र मोदी के नेतृत्व में गरीबों के कल्याण के लिए



सरकार बनने जा रही है। छत्तीसगढ़ की जनता के साथ मोदी जी ने जो गारंटी दी थी, वह पूरी भी हो रही है। इस दौरान दुर्ग जिला पंचायत सदस्य हर्षा चंद्राकर व अन्य नेताओं ने भी जनसम्पर्क के दौरान केंद्र एवं राज्य सरकार की जनकल्याणकारी योजनाओं से अवगत कराकर पुनः नरेंद्र मोदी की तीसरी बार प्रधानमंत्री बनाने के लिए भाजपा के दुर्ग लोकसभा प्रत्याशी विजय बघेल को वोट देने का आह्वान किया। इस

अवसर पर सांसद प्रतिनिधि अजेंद्र साहू, भाजयुमो मंडल अध्यक्ष गुण्डरदेही श्रीकांत वर्मा, सांसद प्रतिनिधि दयाराम सिन्हा, भाजपा मध्य मंडल पाटन अध्यक्ष खेमलाल साहू, महामंत्री हरिशंकर साहू, निक्की योगेश भाले नेता प्रतिपक्ष पाटन, अतिस सपहा संयोजक शक्ति केंद्र, बाबा वर्मा कार्यालय प्रभारी, सुरेंद्र निषाद सरचक्र तुलसी सहित अन्य भाजपा नेतागण उपस्थित थे।

बालोद शहर की अभिप्रेरणा गुपू की महिलाओं ने उठाया बीड़ा

हरिभूमि न्यूज ▶▶ बालोद

बेजुबानों की सेवा भी एक पुण्य का कार्य होता है, ऐसे में बालोद शहर की अभिप्रेरणा गुपू की महिलाएं इस काम में पीछे नहीं हैं। महिलाएं गर्मी को देखते हुए खासतौर से पक्षियों के लिए दाना पानी का इंतजाम करने में जुटी हुई हैं। अपने घर से शुरुआत करने के अलावा वह अपने आसपास के क्षेत्रों में सकोरे की व्यवस्था कर रही हैं। लोगों को घर-घर जाकर सकोरे बांटे जा रहे हैं।

सकोरे देने के साथ महिलाएं उनसे सकोरों में दाना और पानी रखने की अपील कर रही हैं। अभिप्रेरणा गुपू की ने नारा दिया है पहले दिन हम, अगले दिन से आप यह पहल जारी रखें, इसलिये महिलाएं जब सकोरा देती हैं, तो चावल और पानी भर कर देती हैं। साथ ही जिन्हें सकोरा भरकर दिया जा रहा है, उनसे सकोरों में प्रतिदिन दाना पानी रखने की अपील कर रही हैं। खास बात यह है कि इस काम में सकोरे की व्यवस्था नवरात्रि में खाली हुई ज्योति कलश से की जा रही है।

गर्मियों में पक्षियों के लिए दाना-पानी जुटाने की पहल, घर-घर सकोरे बांट रही महिलाएं



ज्योति कलश विसर्जन के बाद खाली पात्रों का कर रहे उपयोग

अक्सर देखा जाता है कि मंदिरों में ज्योति कलश विसर्जन के बाद कटोरी नुमा पात्र खाली रखे रहते हैं। ऐसे में उन्हें नवाचार करते हुए उनका सही इस्तेमाल पक्षियों की प्यास बुझाने के लिए किया जा रहा है। साथ ही बाजार से नया सकोरा भी लिया जाता है। इस अभियान से बालोद ही नहीं बल्कि दूसरे जिले के लोग भी जुड़ने लगे हैं। सकोरा बांटकर लोग सुकून महसूस कर रहे हैं। महिलाओं ने बताया कि प्रतिदिन बालकनी और आंगन में पानी का सकोरा रख रहे हैं। उनमें पक्षी आकर पानी पीते हैं। इस छोटी सी कोशिश से भीषण गर्मी में पक्षियों की प्यास बुझाई जा सकती है। हमें मिलकर इसी तरह बेजुबान पक्षियों की पानी के लिए मदद करनी होगी।

गुण्डरदेही अधिवक्ता संघ के अध्यक्ष चुने गए विनय

गुण्डरदेही। बुधवार को गुण्डरदेही अधिवक्ता संघ का चुनाव हुआ। अध्यक्ष पद के लिए तीन प्रत्याशी मैदान में थे। कुल 41 मतदाताओं में से अध्यक्ष पद के लिए विनय बंजारे ने 27 मत प्राप्त कर जीत हासिल की। वहीं, उपाध्यक्ष देवेचरण यादव तथा सचिव बाबूलाल सिन्हा चुने गए।



अंचल में सट्टा जोरों पर, कार्रवाई नहीं

हरिभूमि न्यूज ▶▶ गुरुवर

बीते कुछ महिनों से अंचल में सट्टा का कारोबार तेजी से बढ़ गया है। नगर सहित ग्राम कन्हारपुरी, दानीटोला, बोरतरा, कोलिहामार सट्टा का बड़ा हब बन गया है। तहसील के तीनों थाना गुरूर, सनौद एवं पुरूर सहित कंवर चौकी क्षेत्र में सट्टा का अवैध कारोबार तेजी से फैल चुका है। इन अवैध कारोबारियों को राजनीतिक दलों के कुछ नेताओं के संरक्षण होने का दावा किया जा रहा है, जिसके चलते पुलिस प्रशासन द्वारा कार्रवाई नहीं करने की चर्चा आम है। बीते कुछ माह से पुलिस प्रशासन द्वारा सट्टा के खिलाफ

कार्रवाई लगभग बंद कर दी गई है, जबकि आज भी ग्राम दानीटोला, गुरूर एवं कन्हारपुरी के आधा दर्जन सट्टेरियों द्वारा जो प्रमुख खाईवाल है द्वारा लाखों की खाईवाली की जा रही है। प्राप्त जानकारी के अनुसार ग्राम कन्हारपुरी एवं दानीटोला के सट्टेरियों ने 2000 रुपये प्रतिदिन की मजदूरी पर कामगार भी रखा हुआ है, जो खाईवाल के लिए नंबर लिखने का कार्य करते हैं। यह क्रम बीते कई साल से है, यही कारण है कि पुलिस कार्रवाई के दौरान खाईवाल के प्यारे ही पकड़ में आते हैं। खाईवाल तक पुलिस इन वर्षों में एक दो बार ही पहुंच सकी है। वहीं, इन खाईवालों ने गांव-गांव में अपने एजेंट बैठा रखे हैं।

फिजले कुछ समय में सट्टा खेलने एवं लाखों के कर्ज में फंसे होने से तहजील क्षेत्र में आधा दर्जन से अधिक युवाओं ने आत्महत्या कर ली है। कुछ मामलों में तो यह बात स्पष्ट रूप से सामने आई एवं घटना स्थल पर सट्टा से जुड़े तथ्य भी मिले। लेकिन, उसके बाद भी पुलिस प्रशासन जब खाईवालों सट्टेरियों तक नहीं पहुंच सकी है। सट्टा के बढ़ते कारोबार के चलते सामाजिक दांचा परमराने लगा है। छोटे बच्चे भी सट्टे के मकड़जाल में फंसेते नजर आ रहे हैं। नगर में ही आधा दर्जन स्थल ऐसे हैं, जहां छोटे बच्चों की भी समूह बनाकर सट्टा नंबर के लिए गुण भाग करते देखा जा सकता है।

सिद्धीविनायक नवजात शिशु एवं बालरोग हॉस्पिटल
अम्बेडकर चौक के पास, रूद्री रोड, धमतरी (छत्तीसगढ़)

डॉ. विजय रावत (MBBS/DCH)
नवजात शिशु एवं बालरोग विशेषज्ञ

14 बिस्तरों का सर्वनिष्ठापूर्वक नवजात शिशुओं का A/C प्राइवेट रूम की व्यवस्था एवं Ventilator की सुविधा
Multi-Para Monitors / Bubble CPAP
Warmer Led Photo Therapy पीलिया के इलाज के लिए
Centralized Oxygen थ्रू Suctioning की व्यवस्था

State of the art NICU including care for Preterm, Low Birth Weight, Septic & Very Serious Newborn
काननुकूलित कच्चे का बर्तन
24 घंटे पैथोलॉजी, फार्मसी, X-Ray की सुविधा उपलब्ध

मौ. 9981321524/7223011528
समय : सुबह 10.30 से शाम 9 बजे (रविवार शाम बंद)

Health Town
डॉ. ठाकुर उमन एंड चाइल्ड होम्योपैथिक क्लीनिक

Dr. Srishti Thakur
D/o Late Dr. Jitendra Thakur
For Appointment
7987959244

स्त्री रोग संबंधित समस्त समस्याएं जैसे PCOD/मासिक धर्म अनियमितता | अल्प स्वाद मासिक | इनफर्टिलिटी | बच्चे दाने की गांठ | स्तन की गांठ

सभी प्रकार के शिशु एवं बाल रोग जैसे ADHD | AUTISM | व्यवहारिक चिकित्सा

तांसिल उम्र के हिसाब से वजन कम होना दांत निकलते समय की परेशानी रात को बिस्तर गीला की बीमारी इत्यादि।
शां प नं.1, गोपिया पारा चौक, पटेल कॉम्प्लेक्स, रायपुर Online परामर्श उपलब्ध। दवाइयों कुरियर द्वारा भेजने की सुविधा

विज्ञापन हेतु संपर्क करें: 0771- 4242213, 7987119756, 9303508133

